

عورت کا معاشرتی و سیاسی کردار

افشاں نوید[○]

جس معاشرے میں عدل نہ ہو، وہاں افراد کا استھصال ہوتا ہے۔ عورتیں ہوں یا مرد سب کے حقوق پاپاں ہوتے ہیں اور یہ ظلم صنفی تخصیص کے بغیر ہوتا ہے۔ ہمارے معاشرے کی اگر عورت مظلوم ہے، تو مرد بھی اس ظالمانہ نظام کی چلکی میں اسی طرح پس رہا ہے۔ ایسے میں اگر ہم یہ واپس کریں کہ چوں کہ عورتوں کو اپنے حقوق کا علم نہیں ہے اس لیے مردان پر زیادتیاں کرتے ہیں، یا عورتوں کو معاشی خود مختاری دی جائے تو ان کو ظلم سے نجات مل سکتی ہے۔۔۔ سچی بات یہ ہے کہ یہ سب مفروضات ہی ہوں گے، حقیقت کی دنیا میں ایسا نہیں ہے۔ جو معاشرے سونی صد خواندگی کا تناسب رکھتے ہیں اور جہاں عورتیں مردوں کے شانہ بیٹھانے معاشری سرگرمیوں میں حصہ لیتی ہیں، وہاں کی عورت تو اور بھی زیادہ مظلوم ہے۔ مسلم ممالک کے مقابلے میں مغربی ملکوں کی عورت زیادہ غیر محفوظ ہے اور مشقت کی چلکی میں زیادہ بڑی طرح پس رہی ہے۔ پھر یہ کیسے تہمت لگائی جاسکتی ہے کہ ”اسلام عورتوں سے امتیازی سلوک کرتا ہے اور اقوام متعدد کا چارٹر عورتوں کے حقوق کا ضامن ہے۔۔۔“ اول تو اسلامی نظام عملًا دنیا میں کہیں نافذ ہی نہیں ہے، لیکن مسلم ممالک میں جہاں بھی جس درجے میں اسلامی روایات کی پاس داری موجود ہے، وہاں کی عورت نہ صرف محفوظ ہے بلکہ مغربی عورت کی طرح جبری طور پر معاشری جدوجہد پر مجبور بھی نہیں ہے۔۔۔ اگر یہ سوال اٹھایا جائے کہ اسلام عورت کو کیا سیاسی حقوق عطا کرتا ہے؟ تو اس کا سادہ سا جواب یہ ہے کہ: ”اسلام دین اور سیاست کو علیحدہ نہیں سمجھتا۔ وہ ہر شعبہ زندگی کو، خواہ سیاست ہو یا

معاشرت، محیثت ہو یا تمدن، الہی تعلیمات کے تابع کرتا ہے۔ قرآن نے ہر شعبہ زندگی کے بارے میں جو بدایات دی ہیں، وہ صفتی تخصیص کے بغیر تمام انسانوں کے لیے ہیں۔

عام طور پر سیاست سے مراد قانون سازی کا عمل اور قانون کے عملی نفاذ کے لیے اختیارات کا حاصل ہوتا ہے۔ قانون ساز اداروں میں شمولیت اور اس کے لیے کوششیں اور معاشرتی فلاحی امور میں شرکت کر کے ووٹ یا رائے دہنندہ کا اعتماد حاصل کرنا، یہ سب سیاسی سرگرمیاں شمار کی جاتی ہیں۔ اس طرح اسلامی شریعت کی رو سے ہر سیاسی سرگرمی بھی خالصتاً دینی سرگرمی ہی ہے، کیوں کہ اس کا مقصد عوام کی مدد کرنا اور معاشرے کو ظلم، نا انسانی اور منکرات سے پاک رکھنا ہے۔ معاشرے میں فرد کی سرگرمیاں جس دائرے میں بھی ہوں، اگر وہ اعلاء کلمۃ اللہ کے لیے ہیں تو وہ ثابت بھی ہوں گی اور صحت مند بھی، کیوں کہ اسلام ایک صحت مند معاشرے کی بنیاد رکھتا ہے۔ حدود اللہ کے دائرے کو محوظر رکھتے ہوئے خواتین کے اوپر کسی بھی طرح کی سماجی سرگرمیوں میں حصہ لینے پر پابندی نہیں ہے۔ البتہ اسلام نہ صرف سیاسی بلکہ کسی بھی ایسی معاشرتی یا معاشرتی سرگرمیوں کو پابند نہیں کرتا کہ جہاں اختلاط ہو یا عورتوں کے تحفظ کا مسئلہ درپیش ہو۔

اسلامی تاریخ سے مثالیں

اسلامی تاریخ میں ایسی روشن مثالیں موجود ہیں کہ اگر عورت نے سبقت لے جانا چاہی تو اسے روکا نہیں گیا، مثلاً:

- حضرت ام حبیبہؓ نے اپنے والد ابوسفیان کے ایمان لانے کا انتظار نہ کیا اور اپنے مسلمان ہونے کے لیے ان کی اجازت کو ضروری نہ سمجھا۔ وہ نہ صرف والد سے قبل ایمان لائیں بلکہ بھرپت جب شہ کرنے والوں میں شریک تھیں۔

- تاریخ کی روشن مثال ہے کہ حضرت عمر فاروقؓ اپنی بہن فاطمہؓ کی تلاوت سن کر اسلام لائے۔ عمر بن الخطابؓ کا جاہ و جلال کسی سے مخفی نہ تھا، مگر بہن نے نہ ان سے اجازت لی اور نہ ان کے ہاتھوں زخمی ہونے کے باوجود کلکھ سے منکر ہوئیں، بلکہ ان کی ایمانی استقامت حضرت عمرؓ کے دل کی نرمی کا سبب بنا۔

- حضرت سمیہؓ جو غلام تھیں، مگر جب ان کو اسلام کی دعوت پہنچی تو انہوں نے اپنے آقا کے

رِ عمل کی پرواں تک نہ کی اور پورے شرح صدر سے دائرۃ اسلام میں داخل ہوئیں اور ہر طرح کے ستم برداشت کیے۔

• اُمِّ کلثومؓ بنت عقبہ بن ابی معیط بھی اسلامی تاریخ کی جگہ کاتی شخصیت ہیں۔ ابھی کنواری تھیں کہ اسلام کی محبت دل میں گھر کر لیتی ہے۔ بھرت کر کے مدینہ آجاتی ہیں۔ گھر والے آکر رسول اللہ سے مطالبہ کرتے ہیں، چوں کہ بن پوچھے یہ قدم اٹھایا ہے، اس لیے انھیں خاندان کے حوالے کر دیا جائے۔ آپؐ یہ مطالبہ مسترد کر کے نئے تشکیل پانے والے مسلم معاشرے کو یہ واضح پیغام دیتے ہیں کہ عورت مرد کی تابع مہمل مخلوق نہیں ہے۔ اس کو معاشرے میں وہی حقوق حاصل ہیں کہ جو اپنے فیضلوں کے ضمن میں مرد کو حاصل ہیں۔ اسی لیے آپؐ جس طرح مردوں سے بیعت لیتے تھے تو اسی طرح عورتوں سے بھی بیعت لیتے تھے۔ تاہم، طریق کا مختلف تھا۔ خواتین، مردوں کی طرح آپؐ کے ہاتھ پر ہاتھ رکھ کر بیعت نہیں کرتی تھیں۔

عورتوں کی بھرت

آغازِ اسلام میں جب بھرت کی گئی تو وہ شدید مشکل حالات تھے۔ سرزی میں کفر سے جس طرح مردوں کو بھرت کا حکم دیا گیا، اس طرح عورتوں پر بھی بھرت واجب تھی۔ جب مسلمانوں نے مکہ کے مظالم سے نیک آ کر بھرت جسہ کی تو اگرچہ قافلہ مختصر تھا، مگر اس قافلے میں خواتین بھی شامل تھیں۔ (متفق علیہ)

اسی طرح بھرت مدینہ کے موقعے پر خواتین، مردوں کے شانہ بشانہ تمام مشکلات کے باوجود بھرت کرتی ہیں۔ حضرت اسماءؓ سے مردی ہے کہ عبداللہ بن زبیرؓ اس وقت میرے حمل میں تھے اور حمل کی مدت پوری ہو چکی تھی تو میں مدینہ آئی، قبا کے مقام پر ٹھیکری اور ویں ولادت ہوئی۔

(بخاری، مسلم)

قرآن پاک میں اللہ کریم نے عورتوں کے سیاسی حقوق سے متعلق بڑی واضح ہدایت دی، فرمایا: ”اے لوگو! جو ایمان لائے ہو، جب مومن عورتیں بھرت کر کے تمہارے پاس آئیں تو ان کے مومن ہونے کی) جانچ پڑھتاں کرو، اور ان کے ایمان کی حقیقت تو اللہ ہی بہتر جانتا ہے۔ پھر جب تمھیں معلوم ہو جائے کہ وہ مومن ہیں تو انھیں کفار کی طرف واپس نہ کرو۔ نہ وہ کفار کے

لیے حلال ہیں اور نہ کفار ان کے لیے حلال،“ (المتحنہ: ۲۰: ۶۰)

گویا مسلمان عورت اپنے حقوق سے آشنا ہستی ہے۔ اگر وہ اپنے آبائی دین، یعنی کفر سے بغاوت کرتے ہوئے نہ صرف گھر بلکہ معاشرہ بھی چھوڑ دے تو معاشرہ اس فعل پر عن طعن نہیں کر سکتا، بلکہ اسلام اس کو پورا تحفظ فراہم کرتا اور اسلامی سوسائٹی میں اس کی عزت و حرمت کا پاس و لحاظ کر کے باوقار مقام دیتا ہے۔ اس لیے کہ اب کفار سے ان کے تعلقات منقطع ہو چکے ہیں، لہذا ان کی ذمہ داری مسلم معاشرے کو اٹھانا ہو گی۔

اسلامی ریاست کی بنیادی ذمہ داری امر بالمعروف و نبی عن المنکر ہے۔ جو مسلمان یہ کام کرتا ہے وہ ریاست کے ادارے کو مضبوط کرتا ہے۔ اس حوالے سے قرون اولیٰ کی مسلمان عورتوں نے بھرپور اور باعتماد کردار ادا کیا۔

عورت کا فعال کردار

ابن سعد نے طبقات میں ذکر کیا ہے کہ حضرت ابو طلحہ نے اُم سلیمؓ کو نکاح کا پیغام دیا۔ وہ بولیں: ”اے ابو طلحہ! کیا تم نہیں جانتے کہ تم اپنے جس معبدوں کی پرستش کرتے ہو وہ زمین سے اُنگہ والا ایک درخت ہے جس کو فلاں جبشی نے کاٹا ہے؟ ابو طلحہ! کیا تمھیں نہیں معلوم کہ جن خداوں کی تم لوگ پوجا کرتے ہو، اگر تم ان میں آگ لگاد تو وہ جل جائیں گے؟ جس پتھر کی تم عبادت کرتے ہو وہ تمھارا نہ نقصان کر سکتا ہے، نفع پہنچا سکتا ہے۔“ نسائی کی روایت میں ہے، پھر ابو طلحہؓ نے اسلام قبول کر لیا اور ان کا اسلام لانا ہی اُم سلیمؓ سے شادی کے لیے مہر قرار پایا۔ (نسائی، کتاب النکاح) اُم سلیمؓ کے اس واقعے پر ہمیں ٹھیک کراس معاشرے کا جائزہ لیتا چاہیے جس نے عورت کو اتنی دلیری عطا کی کہ وہ نکاح کے پیغام دینے والے کو دلائل کی بنا پر مسترد کرتی ہے کہ میرے اور تمہارے درمیان تو معبدوں کا فرق ہے۔ یہ فرق ایک خامدان کی کیسے بنیاد رکھ سکتا ہے؟ اس مثال میں انہوں نے نکاح کے لیے دلیل دین کی بنیاد پر دی ہے اور یہ سطور میں حق کا پیغام دیا تھا۔ ان کی دنائی اور بینائی کو چیلنج کرتے ہوئے سوال اٹھایا تھا: ”عقل و شعور کہتے ہوئے یہ تم نے کون سے معبد بنارکے ہیں؟“ یہاں آپ کو حضرت ابراہیم علیہ السلام والا داعیانہ انداز نظر آتا ہے کہ جب انہوں نے نمرود کو آثار کائنات سے نشایا دے کر چیلنج کیا تھا۔ نمرود تو عقل کا انداز ہاتھا تھا مگر

حضرت ابو طلحہؓ کو اللہ نے قلبِ سلیم عطا فرمایا تھا۔ رشتہ جو ٹھکرایا گیا تو ان کی عقل روشن ہو گئی کہ واقعی ایک عورت کا ایمان اس کے قلب کو کتنا منور کر دیتا ہے کہ نہ انہوں نے مال و دولت اور خاندانی پس منظر دیکھا اور نہ ذرا کچھ معاش پر بات کی، بلکہ ایمان کی کسوٹی پر انھیں مسترد کر دیا، سو وہ ایمان کی دولت سے سرفراز ہوئے۔

عورتوں کی مساوات کی دہائی دینے والے تاریخ اسلام کی ان روشن مثالوں سے کیوں صرفِ نظر کرتے ہیں؟ اُس وقت کی عورت نبوی معاشرے میں تھی اور یہ سب کچھ رسول اللہ صلی اللہ علیہ وسلم کے سامنے ہوا تھا اور قیامت تک کے لیے مثالیں سامنے آرہی تھیں۔

بخاری اور مسلم میں ایک اور خاتون کا ذکر حضرت عمران بن حسینؓ کی روایت کے ذریعے سامنے آتا ہے کہ ایک سفر میں پانی کی سخت قلت تھی۔ ایک عورت جو سفر میں تھی اس کے دونوں پاؤں دمکتیزدیوں کے درمیان تھے۔ انہوں نے اس سے پوچھا کہ پانی کہاں ہے تو اس نے بتایا کہ پانی بہت دور ایک رات اور ایک دن کی مسافت پر ہے۔ ہم اس عورت کو رسول اللہ صلی اللہ علیہ وسلم کے پاس لائے تو آپؐ نے حکم دیا کہ: اپنے برتن بھرلو۔ ہم نے چھوٹے بڑے برتن بھر لیے۔ آپؐ نے فرمایا: تم لوگوں کے پاس جو کچھ ہے معاوضے میں اس عورت کو پیش کرو۔ ہم نے کھجوریں وغیرہ جمع کر کے اسے دے دیں، جن کو لے کر وہ اپنے گھروں والوں کے پاس آئی اور بولی: میں جس آدمی کے پاس سے آئی ہوں، وہ جادوگر ہے یا نبی۔ پھر اس عورت نے اسلام قبول کر لیا۔ مسلمان آس پاس کی مشرق آبادیوں سے لڑتے تھے، مگر اس عورت کی وجہ سے اس کی قوم پر حملہ نہیں کرتے تھے۔ اس عورت نے اپنی قوم کو توجہ دلائی کہ مسلمان تم پر جان بوجہ کر ہاتھ نہیں اٹھاتے، کیا اچھا ہو کہ تم سب اسلام قبول کرلو؟ روایات میں ہے کہ لوگ اس کی بات مان کر دائرۃ اسلام میں داخل ہو گئے۔ (بخاری، مسلم)

یہ ہے ایک مسلمان عورت کا قائدانہ کردار کہ اس نے خود کو امور خانہ داری تک محدود تصور نہیں کیا۔ جہاں داعیانہ کردار کی ضرورت تھی، اس نے واضح طور پر وہ کردار ادا کیا۔ مردوں نے اس کی تقليد کی اور کسی نے چیلنج نہیں کیا کہ ہم کیوں ایک عورت کی بات پر کان دھریں؟ یا یہ نہیں کہا: اب عورتیں مردوں کو عقل کے درس دیں گی؟ وہ ایک انتہائی متمدن اور دانش مند معاشرہ تھا، جس

میں صفائی تعصّب نہیں تھا، حق اور صرف حق کی پیچان بنیاد تھی۔ عورتوں اور مردوں کے انہی شاستہ رویوں پر بُنیٰ پاکیزہ معاشرے کی کرنوں نے ایک زمانے کو منور کر دیا۔

میدانِ عمل کا یہ رُوب

خانگی امور اور اولاد کی تربیت ایک مسلمان عورت کا بنیادی وظیفہ ہے۔ قرون اولیٰ کی خواتین اسلام اپنے جامع کردار سے بخوبی آگاہ رہیں۔ اگر میدان جگ براپا ہوا، اور وہاں رخیوں کی مدد کی ضرورت پڑی تو وہ اپنی صلاحیتوں کے مطابق حق جہاد ادا کرتی نظر آتی ہیں (یہاں لفظ استعمال کیا گیا ہے کہ ’ضرورت پڑی‘، تو۔ یعنی ایسا نہیں ہوا کہ طبل جگ بجا اور عورتیں اپنے بچے، گھر اور چوہلے چھوڑ کر میدانِ جگ میں پہنچ گئیں۔ نہیں، یہ مثال ضرورت کے تابع ہے)۔

اسی طرح یہ مثال بھی موجود ہے کہ مسلمان عورت اگر کسی غیر مسلم کو پناہ دیتی ہے تو آپ اس کی تائید فرماتے ہیں۔ اُمِ ہانیؓ بنت ابوطالبؓ کی روایت ملتی ہے جس میں وہ آپؐ سے فرماتی ہیں کہ میں نے فلاں شخص کو پناہ دی ہے، جب کہ علی رضی اللہ عنہ کہتے ہیں وہ اس کو قتل کر دیں گے۔ آپؐ نے فرمایا: اُمِ ہانیؓ نے جسے پناہ دی اسے ہم نے بھی پناہ دی۔ (بخاری و مسلم)

کتنے سبھرے ہیں یہ الفاظ۔ کس قدر تکریم ہے ان لفظوں میں ایک مسلمان عورت کی۔ حالاں کہ حضرت علی رضی اللہ عنہ اس کو قتل کرنے کے درپے ہیں۔ آپؐ یہ نہیں فرماتے کہ عورتیں ناس بسجھ ہوتی ہیں، تمھیں کیا پتا کس کو پناہ دینا چاہیے کس کو نہیں۔ کس قدر بیارے انداز سے فرماتے ہیں کہ: ”جس کو اُمِ ہانیؓ نے پناہ دی اس کو ہم نے پناہ دی“، یعنی مسلمان امت کی ہر عورت بھی ایک دانا و بینا ہستی ہو سکتی ہے اور اس کو محض عورت ہونے کی بنا پر چیلنج نہیں کیا جا سکتا۔ اس روایت سے ایک عورت کا وقار کس قدر بلند ہو جاتا ہے۔

اسلام سے ناواقف اطمینان سے کہہ دیتے ہیں کہ اسلام مسلمان عورت کو قانون سازی کے حقوق ہی نہیں دیتا۔ وہ اس پر تعلیم کے دروازے بھی بند رکھتا ہے اور اس کو گھر کی چار دیواری میں قید دیکھنا چاہتا ہے وغیرہ، وغیرہ۔ اسلامی تاریخ سے اتنی واقفیت تو ہر مسلمان پر لازم ہے کہ وہ شریعت کا مزاج سمجھ سکے اور ان الزامات کی حقیقت جان سکے۔

اسی طرح حضرت عمر رضی اللہ عنہ کی خواہش تھی کہ حق مہر کی کوئی حد مقرر کر دی جائے۔ ان

کے پاس ایسے مسائل آرہے تھے کہ نوجوانوں کے لیے نکاح کرنا مشکل ہوتا جا رہا تھا۔ ایسی ہی مجلس میں ایک خاتون موجود تھیں جہاں انھوں نے اپنی اس خواہش کا اظہار کیا تو خاتون نے سورہ نساء کی بیسویں آیت پڑھی کہ: ”اگر تم ایک بیوی کی جگہ دوسری بیوی لے آنے کا ارادہ ہی کرلو تو خواہ تم نے اسے ڈھیر سا مال ہی کیوں نہ دیا ہو، اس میں سے کچھ واپس نہ لینا“ (النساء: ۲۰:۳)۔ خاتون نے غلط اعتراض اٹھایا کہ قرآن تو ڈھیر سارے مال کی بات کر رہا ہے تو عمر کون ہوتے ہیں مہر کی حد مقرر کرنے والے؟ حضرت عمرؓ نے فوراً اپنی رائے سے رجوع کر لیا اور فرمایا: ”عمر غلط کہہ رہا تھا، یہ خاتون درست کہہ رہی ہیں“ (طبقات ابن سعد)۔ ان روایات کی روشنی میں مسلمان عورت کو حقوق کی دہائی دینے اور سڑکوں پر آنے کی ضرورت نہیں ہے۔

پھر اللہ کے نبی صلی اللہ علیہ وسلم امور مملکت تک میں خواتین کے مشوروں کی قدر فرماتے۔ بخاری میں مذکور ہے کہ صلح حدیبیہ کے موقعے پر جب معاذبے کی شقون پر مسلمانوں کا دل تنگ ہو گیا تو آپؐ نے حکم دیا کہ اٹھو قربانی دو اور حلق کرو۔ اس سال ہمیں واپس جانا ہوگا۔ آپؐ نے تین مرتبہ فرمایا، مگر کوئی عمل درآمد کے لیے آمادہ نہ ہوا تو آپؐ نے ام سلمہؓ سے مشورہ کیا۔ انھوں نے فرمایا: اللہ کے نبی! آپؐ خود قربانی دیں اور جام کو باکر حلق کرالیں۔ آپؐ نے ایسا ہی کیا تو صحابہ کرامؓ بھی اٹھ کھڑے ہوئے، جانوروں کی قربانی کی اور ایک دوسرے کا حلق کرنے لگے۔ وہ امت پر کتنا سخت وقت تھا۔ ایسے میں ایک بصیرت افروز خاتون کے مشورے سے مسلمان ایک اخطر اری کیفیت سے نکل آئے۔

حضرت امیر معاویہؓ جو حاکم وقت تھے، انھوں نے حضرت عائشہ صدیقہ رضی اللہ عنہا کو خط لکھا کہ: ”مجھے نصیحت فرمائیے۔ حضرت عائشہؓ نے جواب میں تحریر فرمایا: ”السلام علیکم، اما بعد، میں نے آنحضرت صلی اللہ علیہ وسلم کو کہتے ہوئے سنائے کہ جو شخص انسانوں کی ناراضی کی پرواہ نہ کرے وہ اللہ کو راضی کرے گا، اور جو اللہ کو ناراض کر کے انسانوں کی رضامندی کا طلب گار ہوگا، اللہ اس کو انسانوں کے حوالے کر دے گا۔ والسلام!“

سوچنے کی بات یہ ہے کہ حضرت عائشہؓ نے یہیں فرمایا کہ: اس امت کے اکابرین بھی موجود ہیں، جنھوں نے براہ راست چشمہ نبوت سے فیض حاصل کیا ہے۔ خلیفہ وقت ان مردوں سے

مشورہ کریں۔ ایک عورت بھلا کہاں امورِ مملکت کی سوچ بوجھ رکھتی ہے۔ عورت کا میدان کارتوس کے گھر کا میدان ہے، وہ بھلا سربراہِ امت کو کیا مشورہ دے سکتی ہے۔ لیکن حضرت عائشہ رضی اللہ عنہا جو مسلمان عورت کے مقام و مرتبہ سے آگاہ تھیں، انہوں نے مختصر ترین لفظوں میں اتنی بڑی حکمت آمیز نصیحت کر دی کہ اللہ کا خوف اور اس کی محبت تمام بھلائیوں کی جڑ ہے۔

اسلام نے امورِ مملکت میں عورتوں پر الیکی قدر غن نہیں لگائی کہ ان کو دوسرے درجے میں شمار کیا ہو۔ البتہ یہ ضرور ہے کہ حساس ترین خانگی ذمہ داریوں کے سبب بڑے بڑے مناصب سے اس کو الگ رکھنا پسند کیا۔ یہ اس کی صلاحیتوں پر مشک نہیں بلکہ اس کے ساتھ رعایت ہے کیوں کہ وہ پہلے ہی امور خانہ داری اور تربیت اولاد کی بھاری ذمہ داریوں میں جگڑی ہوئی ہے۔

● پاکستان کا آئینہ: دستور پاکستان میں خواتین کو آئینے کے تحت تمام سیاسی حقوق حاصل ہیں مگر حقوق نسوں کی تنظیمیں ان حقوق پر مطمئن نہیں ہیں اور کچھ مزید کی خواہش مند ہیں۔ ۱۹۹۵ء میں بیجنگ میں متعقدہ خواتین کے حقوق کی عالمی کانفرنس کا مقصد عورتوں کے لیے مادر پر آزادی، صنفی مساوات اور پالیسی ساز اداروں میں ان کی ۵۰ فی صد شمولیت کا مطالبہ بھی شامل ہے۔ اسی طرح صدر مملکت، سربراہ عدالت بننے کے مطابق بھی شامل ہوتے جا رہے ہیں۔ جن مغربی ملکوں سے حقوق نسوں کی تحریکیں اٹھی ہیں، خود ان ملکوں کی تاریخ دیکھ لیں کہ کتنی خواتین حکومت کے کلیدی عہدوں تک پہنچی ہیں؟ پچھلے چھاس برس کے اعداد و شمار اٹھا کر دیکھ لیں ان کی تعداد آٹے میں نمک کے برابر ہی ہے۔ اقوام متحدة کے ادارے جو روپریش شائع کرتے ہیں ان کے مطابق دنیا بھر میں اعلیٰ حکومتی عہدوں پر تعینات خواتین کی تعداد مردوں کا صرف ۷۶ فی صد ہے جو ان عہدوں پر فائز ہیں، جب کہ بیش تر ممالک میں تو یہ تناسب صفر ہے۔ پھر کیا واقعی عورت کی سربراہی عورتوں کے مسائل کا حقیقی حل ہے؟ ایسا ہے تو تاریخ اٹھا کر دیکھ لیں۔

● سری لنکا: ۱۹۶۰ء میں پہلی بار ایک خاتون سری لنکا میں وزیر اعظم بنی۔ آج پانچ عشرے گزرنے کے باوجود کیا وہاں پارلیمنٹ اور دیگر اعلیٰ عہدوں پر تعینات خواتین کی تعداد مردوں کے برابر ہے؟ ۱۹۹۱ء میں بدیاٹی انتخابات میں ۳ ہزار ۳ سو ۸۲ سیٹوں پر ۵۵ خواتین اور باقی مرد تھے۔ ۱۹۹۱ء میں ۳ ہزار ۳ سو ۹۰ نشتوں میں صرف ۳۹ پر خواتین تھیں۔ سوال یہ ہے کہ

سری لنکا میں عورت کے ریاست کے اعلیٰ ترین عہدے تک پہنچنے کے بعد کیا عورتوں کی سماجی حالت میں کوئی بہتری واقع ہوئی؟ عورتیں جو کل آبادی کا ۱۵ فی صد ہیں وہاں عورتوں پر گھر بیلوشند ۶۰ فی صد سے زیادہ رپورٹ ہوا ہے، جب کہ امریکا کے بعد سب سے زیادہ خواتین سری لنکا میں مردوں کے ہاتھوں تشدد اور ریپ کا شکار ہوتی ہیں۔ یاد رہے کہ سری لنکا میں تعلیم کا تناسب ۹۳ فی صد ہے۔

● بھارت: اندر اگاندھی بھارت میں طویل عرصے تک وزارت عظمیٰ پر فائز رہیں۔ عالمی ذرائع ابلاغ کی رپورٹس بتاتی ہیں کہ بھارت میں عورت کل بھی تشدد کا شکار تھی اور آج بھی ظلم کی چکی میں پس رہی ہے۔ ایک تحقیقی رپورٹ کے مطابق شہروں میں آگ لگنے سے ۲۸ ہزار، جب کہ گاؤں میں ۹۵ ہزار عورتیں ہلاک ہوئیں، نیز ۱۵ سے ۳۵ سال کے درمیانی عمر کی ۶۵ فی صد سے زائد خواتین تشدد کا شکار ہیں۔ عورتوں کی جنسی بے حرمتی کے اعداد و شمار مغربی ملکوں کو شرمناتے ہیں۔

● بنگلہ دیش: بنگلہ دیش میں گذشتہ ۲۵ برس سے خواتین ہی بر سر اقتدار ہیں، مگر یہاں خواتین کی بڑی تعداد تلاش روزگار کے لیے بیرون ملک جانے پر مجبور ہے۔ حسینہ واحد اور خالدہ ضیاء کی وزارت عظمیٰ کے باوجود کیا یہاں تیزاب پھینکنے، جلا کر مارنے، تشدد کرنے اور جنسی تشدد کے واقعات میں کوئی کمی واقع ہوئی یا بہترین خوف ناک اضافہ ہو رہا ہے؟

● پاکستان: کیا پاکستان میں بے نظر بھٹو کے دو بارو زیر اعظم بننے سے یہاں پر عورتوں کی حالت زار میں کوئی نمایاں تبدیلی دیکھنے میں آئی؟ کیا زچہ بچہ کے محنت کے مرکز کا جال بچھ گیا اور تشدد کے واقعات میں کمی آئی؟ قبیح قبائلی رسوم کا خاتمه ہو گیا؟ یا خواتین کے لیے مبینہ طور پر ملازمتوں اور انصاف کے دروازے کھل گئے ہوں؟ سارا منظر ہمارے سامنے ہے اور تاریخ نے یہ گواہی ثابت کر دی کہ جنہی عورت کے سر برآہ مملکت ہونے سے عورتوں کو حقوق حاصل نہیں ہو سکتے۔ اس کے لیے عادلانہ حکمرانی شرط ہے۔ حقوق کا تحفظ جنہی اس صنف کی سر برآہی سے مشروط نہیں ہے۔

اسلام میں مرد و زن کی مساوات

اسلام نے عورت کو تمدن اور معاشرت میں اس کے فطری مقام پر رکھ کر عزت و شرف کا مرتبہ عطا کیا ہے۔ ہماری اور مغربی تہذیب میں فرق یہی ہے کہ وہاں عورت کو اس وقت تک حقوق نہیں ملتے جب تک وہ مصنوعی مرد بن کر مردوں کی ذمہ داریاں اٹھانے کے لیے تیار نہ ہو جائے۔

اسلامی تہذیب عورت کو ساری عزت اور تمام حقوق عورت کی حیثیت میں ہی دیتی ہے اور تمدن کی انھی ذمہ داریوں کا بار اس پر ڈالتی ہے جو نظرت نے اس کے سپرد کی ہیں۔

لگو! اپنے رب سے ڈرو جس نے تم کو ایک جان سے پیدا کیا اور اُسی جان سے اس کا جوڑا بنایا اور ان دونوں سے بہت سے مرد و عورت دنیا میں پھیلا دیے۔ اس خدا سے ڈرو جس کا واسطہ دے کر تم ایک دوسرے سے اپنے حق مانگتے ہو اور شرستہ و قربات کے تعلقات کو بگاثنے سے پرہیز کرو۔ یقیناً جانو کہ اللہ تم پر گرانی کر رہا ہے۔ (النساء: ۳)

قرآن نے بتایا کہ جس نفس واحدہ سے مرد و جوہ میں آیا ہے اسی سے عورت بھی وجود میں آئی ہے اور مرد ہی کی طرح معاشرے کا ایک اہم ترین رکن ہے۔ دونوں کو معاشرے کی خدمت میں اپنی اپنی استعداد و قوت کے مطابق اپنا حصہ ڈالنا چاہیے:

اور جو کچھ اللہ نے تم میں سے کسی کو دوسروں کے مقابلے میں زیادہ دیا ہے، اس کی تمنا نہ کرو۔ جو کچھ مردوں نے کمایا ہے اس کے مطابق ان کا حصہ ہے اور جو کچھ عورتوں نے کمایا ہے اس کے مطابق ان کا حصہ۔ ہاں، اللہ سے اس کے فضل کی دعا مانگتے رہو، یقیناً اللہ ہر چیز کا علم رکھتا ہے۔ (النساء: ۳۲)

یہاں ثابت ہو گیا کہ اللہ تعالیٰ کی طرف سے جو خصوصیات عورتوں اور مردوں کو عطا کی گئی ہیں اس میں کسی پر کسی کی فضیلت کا کوئی پہلو نہیں ہے۔ قدرت حق نے ہر ایک کو وہی دیا ہے، جس کی اسے اپنے دائرہ کار کے لیے ضرورت تھی۔ اسلام نے اس فرسودہ تصور ہی کو ختم کر دیا ہے کہ مرد اس لیے سر بلند اور باعزت ہے کہ وہ مرد ہے اور عورت اس لیے فروت ہے کہ وہ عورت ہے۔

جو شخص بھی نیک عمل کرے گا، خواہ وہ مرد ہو یا عورت بشرطیکہ ہو وہ مومن، اسے ہم دنیا میں پاکیزہ زندگی بس رکائیں گے اور (آخرت میں) ایسے لوگوں کو ان کے اجر ان کے بہترین اعمال کے مطابق بخششیں گے۔ (النحل: ۹۷)

مرد اور عورت کے درمیان فرق و امتیاز انسان کے ایک بازو اور دوسرے بازو کے درمیان فرق و امتیاز ہے۔ مردوزن کی مساوات کی اس سے بہتر مثال نہیں پیش کی جاسکتی۔ اسلام کا مشایع ہرگز نہیں ہے کہ امور خانہ داری کے علاوہ سارے کام عورت کے لیے منوع ہیں۔ اس کا مقصد

صرف یہ ہے کہ وہ اصلاً اور نیادی طور پر گھر کی مالکہ اور منظمہ ہے۔ اس کی سماجی خدمات اس کے اصل قلعہ گھر، کو کمزور کرنے کا باعث نہیں بنتی چاہتیں۔

سیاسی محاذ کیوں؟

دور اول کی مسلمان خواتین اگرچہ اعلیٰ سیاسی مناصب پر نظر نہیں آتیں، لیکن وہ اجتماعی سیاسی معاملات سے غیر متعلق بھی نہیں رہیں۔ صرف یہی نہیں کہ وہ سیاسی سوچ بوجھ رکھتی تھیں بلکہ انہوں نے بوقت ضرورت اسلامی ریاست کے تحفظ کے لیے جدوجہد کی اور قربانیاں بھی پیش کیں، مشورے بھی دیے اور سیاسی خدمات بھی انجام دیں۔ جنگ جیسے حاس اور نازک موقع پر بھی ہمیں خواتین کی شمولیت کی روایات ملتی ہیں۔

لیلی الغفاریہ کے بارے میں علامہ ابن عبد البر لکھتے ہیں: ”نبی کریم صلی اللہ علیہ وسلم کے ساتھ غزوات میں وہ جاتی تھیں، زخمیوں کی مرہم پڑی کرتی تھیں اور مریضوں کی دیکھ بھال کرتی تھیں۔“ (ابن عبد البر، الاستیعاب)

طبقات ابن سعد میں درج ہے کہ ”ام سلیطۃ اسلام لائیں، بیعت کی، اور خمیر اور حنین میں شریک ہوئیں“۔ (ابن سعد طبقات الکبری)۔ حضرت عمر فاروق رضی اللہ عنہ فرماتے ہیں: ”وہ ہمارے لیے احمد میں مشک بھر بھر کر پانی لاتی تھیں۔“ (الاستیعاب)

فاطمہ بنت قیس ”مشہور صحابیہ ہیں۔ ابتدائی مہاجریں میں ان کا شمار ہوتا ہے۔ ان کے حالات میں علامہ ابن عبد البر لکھتے ہیں: ”وہ عقل و کمال والی تھیں۔ حضرت عمر رضی اللہ عنہ کی شہادت کے بعد ان ہی کے مکان پر اصحاب شوریٰ جمع ہوئے تھے اور انہوں نے وہ تقریریں کی تھیں جو ان سے منقول ہیں۔“ (الاستیعاب)

اس وقت سیاسی صورت احوال یہ ہے کہ عالمی اور ملکی سطح پر خواتین کی نمائیدگی تقریباً تمام شعبوں میں پائی جاتی ہے۔ عالمی منظر نامے میں خواتین سیاست میں اہم مقام حاصل کرچکی ہیں۔ وہ اجتماعی زندگی کے فیصلوں اور قانون سازی میں معاملات میں مستقل طور پر کردار ادا کر رہی ہیں۔ اس صورتِ حال میں دین کی علم بردار اور باحجاب خواتین یہ محاذ خالی نہیں چھوڑ سکتیں۔ ان خواتین کے لیے سیاست اپنے ذاتی مفادات کے لیے نہیں بلکہ اقامت دین کے لیے ناگزیر ہے۔ جب

دین قائم ہوگا تو نظام عبادت سمیت معاشرت، تمدن ہر چیز محفوظ ہوگی۔ جب سیالی ریلا آتا ہے تو صرف اپنے گھر کی فکر سے کچھ حاصل نہیں ہوتا۔ اگر ریلے کے آگے اجتماعی قوت صرف کر کے بند باندھ دیا جائے تو سبھی کی حفاظت کا اہتمام ہوتا ہے۔ محض خود کو بچانے کی کوشش سب کو بھالے جائے گی۔ اللہ تعالیٰ نے اقامت دین کی جدوجہد کے حوالے سے رہنمائی فرمائی ہے کہ ”اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسما کرڈاں جائیں“ (الحج: ۲۰: ۲۲)۔ یعنی دین کی بقا کے لیے ضروری ہے کہ لا دین لوگوں کو اقتدار سے بے دخل کیا اور غیر مؤثر بنایا جائے۔ ڈنیوی زندگی کی تعمیر و تکمیل اور ترقی کا مرکزی ہدف عقیدے اور عمل کے فساد کا خاتمه ہے۔

اسی وجہ سے آپؐ کے زمانے میں خواتین نے ہجرتیں بھی کیں، جنگ کے میدانوں میں بھی گئیں، جہادی مہماں میں کھانا تیار کرنے، زخمیوں کو پانی پلانے، مرہم پٹی کرنے، شہدا کی میتتوں کو میدانِ جنگ سے اٹھا کر واپس لانے کی ذمہ داری بھی ادا کی، حتیٰ کہ ام عمارہؓ نبی صلی اللہ علیہ وسلم کی حفاظت کے لیے سیکورٹی گروپ میں شامل ہو گئیں اور آپؐ کی حفاظت کا فریضہ مردانہ وار ادا کیا۔ آپؐ نے تحسین فرمائی ایک عورت کی اس شجاعت اور دلیری کی۔ فرمایا: ”احمد کے موقع پر جدھر بھی رخ کرتا اُمِ عمارہ کو سامنے موجود پاتا۔“

آپؐ نے ام عمارہؓ کو اس خدمت پر مامور نہیں فرمایا تھا۔ اُمِ عمارہؓ نے خود یہ اجتہاد کیا کہ اس وقت نبی صلی اللہ علیہ وسلم کی حفاظت دراصل اسلامی ریاست کی حفاظت ہے۔ آپؐ نے ان کی تعریف فرمائی۔ گویا اسلامی ریاست کی حفاظت عورتوں پر مردوں کی طرح لازم نہیں ہے، لیکن عورتیں اپنی صلاحیت کے مطابق حصہ لینا چاہیں اور اس دوران میں شریعت کی حدود کی پابندیں تو انھیں روکنا نہیں جا سکتا۔ البتہ عورت کے ہاتھ میں خبر دینا اس کی فطرت سے متصادم ہے۔ تاہم، اس کے باوجود اسلام عورتوں کو اپنی جان والی اور آبرو کی حفاظت کے لیے ہتھیار اٹھانے کی اجازت دیتا ہے مگر بالعموم خواتین کو فوجوں میں بھرتی کرنا اور ان سے مردوں والی خدمات لینا اسلام کی پالیسی سے خارج ہے۔

جنگ حنین میں اُمِ سلیمؓ ایک خبر ہاتھ میں لیے پھر رہی تھیں۔ حضور صلی اللہ علیہ وسلم نے

پوچھا کہ: 'یہ کس لیے ہے؟' کہنے لگیں: 'اگر کوئی مشرک میرے قریب آیا تو اس کا پیٹ پھاڑ دوں گی' (مسلم)۔ اُم عطیہؓ سات لڑائیوں میں شریک ہوئیں۔ یکم پ کی حفاظت، سپاہیوں کے لیے کھانا پکانا، زخمیوں اور بیماروں کی تیارداری کرنا ان کے سپرد تھا۔ (ابن ماجہ)

اس وقت امت مسلمہ پر صلیبی، صہیونی اور لادینی حملہ ہو چکا ہے۔ یہ حملہ اس وقت سے ہے جب انگریز اور دیگر سامراجی قوتوں نے مسلم علاقوں پر قبضے کیے۔ اس وقت سے ان قوتوں نے اللہ کے نظام کو معطل کر کے طاغونی نظام راحج کیے۔ آزادی کے بعد بھی اس نے اس بات کا اہتمام کیا ہوا ہے کہ اس کا نظام جاری و ساری رہے۔ اگر کسی ملک میں جزوی طور پر اسلامی احکام جاری ہو گئے ہیں، تو انھیں منسوخ کرنے کی کوشش کی جائے۔ اس بنا پر پاکستان میں اسلامی حدود، تعزیرات اور ناموس رسالت کے قوانین کو ختم کرنے کے لیے کوششیں اور شور بر پا کیا جاتا ہے۔

علمی ایجادوں کے تحت خواتین کی مساوی شمولیت کی کوششیں بڑی قوت سے ہو رہی ہیں۔

اس وقت خواتین کو سیاست میں نظر انداز نہیں کیا جا سکتا۔ ایسے میں دین دار خواتین کی اس میدان کے لیے عملی تربیت نہ کی گئی تو بڑے خسارے کا سودا ہو گا۔ مسلم اُمہ کے مجموعی طور پر اجتماعی، سیاسی، سماجی اور تعلیمی حالات بہت دگرگوں ہیں۔ جس میں اجتماعی سیاسی جدوجہد کی ضرورت ہے۔

اس بات کو اگر بڑی واضح مثال کے ساتھ پیش کیا جائے تو ذہن میں یہ منظر سامنے رکھیے: جس وقت خواتین لا دینیت کی تبلیغ کر رہی ہوں، تو کیا دین دار خواتین کو میدان لا دین طبقے کے لیے خالی چھوڑ دینا چاہیے؟ بد قسمی سے آج سیاسی میدان میں لا دین قوتیں سرگرم عمل ہیں۔ خواتین اسلام ان کے لیے میدان کیوں خالی چھوڑ دیں۔

قابل مبارک باد ہیں وہ خواتین جو ایک طرف چادر اور چار دیواری کے تقاضوں کے ساتھ اپنے خالی امور انجام دے رہی ہیں، تو دوسری طرف سیاست کے میدان میں لا دین عورتوں کا مقابلہ کر رہی ہیں۔ ان شاء اللہ وہ اللہ کے ہاں دہرے اجر کی مستحق ہوں گی۔

(آخذ: • اسلام اور مسلم خواتین، سید ابوالاعلیٰ مودودیؒ • عورت اور سیاسی حقوق، جماعت اسلامی حلقة خواتین، سید ابوالاعلیٰ مودودیؒ) (عورت اور سیاسی حقوق، جماعت اسلامی حلقة خواتین، مولا ناصید جلال الدین عمری)



فیدرل بورڈ سے الحاق شدہ

خواتین کی تعلیم و تربیت کا معیاری رہائشی ادارہ

دارہ سکول اپنڑکوچ

الگاش مینے

مکمل اسلامی
ماہول کے ساتھ
معیاری ہاسٹل

بڑے خواتین

خصوصیات

- ★ ۵ کنال پرنسپل کشاہد اور رسمی بیسیں ★ قران مجید مکمل تحریث و تغیر کے ساتھ
- ★ جدید ترین سائنس و کمپیوٹر لیب ★ مشق مگر ذین طالبات کے لیے خصوصی اسکالر شپ
- ★ جسمانی تربیت اور کھیلوں کے لیے Indoor آئیسز بال
- ★ الگاش رعنی لینکوچ، خطاطی پینٹنگ اور سلائی کمپیوٹر کے خصوصی کورسز

We Offers

School Section (Play Group To Matric (Science & Arts)

College Section: F.A, FSc, ICS, B.A



Apply Now For

F.A, FSc, ICS & B.A

حافظ تنور احمد

0333-5106711

WISE
WOMEN'S INTERNATIONAL SCHOOL
OF EXCELLENCE

H # 118, BLOCK B-1, MULTI GARDENS B-17, ISLAMABAD

Cell: 0303 5452663, E-mail: wiseisb@yahoo.com

Website: wise.org.pk